

వింజమూరులో ఘనంగా ఎమ్మార్పీఎస్ 32వ ఆవిర్భావ దినోత్సవం, మందకృష్ణ మాదిగ 62వ జయంతి వేడుకలు



పెన్ పవర్ ప్రతినిధి వింజమూరు, ఏప్రిల్ 2026: పద్మశ్రీ మందకృష్ణ మాదిగ ఆదేశాల మేరకు వింజమూరు టౌన్ లో ఎమ్మార్పీఎస్ 32వ ఆవిర్భావ దినోత్సవం మరియు మందకృష్ణ మాదిగ 62వ జన్మదిన వేడుకలు ఘనంగా నిర్వహించారు. ఎం.ఎస్.పి మండల ఇన్ చార్జి గోవిందారావు ఆనంద్ రావు మాదిగ ఆధ్వర్యంలో బంగ్లా సెంటర్, అశోక్ నగర్, ఊటూకూరు, తక్కిళ్లపాడు గ్రామాల్లో ఈ వేడుకలు జరిగాయి. ముందుగా డా. బి.ఆర్. అంబేద్కర్ విగ్రహానికి పూలమాలలు వేసి నివాళులు అర్పించారు. ఈ కార్యక్రమానికి ముఖ్య అతిథులుగా మాజీ డిఎంహెచ్ఎస్ డా. మానీలామణి, ఎం ఎస్ పి జిల్లా అధ్యక్షులు పండిలి అంబేద్కర్ మాదిగ హాజరయ్యారు. ఈ సందర్భంగా వారు మాట్లాడుతూ, 1994లో ప్రకాశం జిల్లా ఈడుమూడి గ్రామంలో 20 మందితో ప్రారంభమైన ఎమ్మార్పీఎస్ ఉద్యమం నేడు దేశ ప్రధానిని కూడా కదిలించే స్థాయికి ఎదిగిందంటే అది మందకృష్ణ మాదిగ



నిరంతర పోరాట ఫలితమేనని అన్నారు. రాజ వర్గీకరణ ద్వారా 59 కులాలకు న్యాయం చేకూర్చిన గొప్ప నేత మందకృష్ణ మాదిగ అని కొనియాడారు. జయంతి సందర్భంగా 10వ తరగతిలో ఉత్తీర్ణులైన ఐదుగురు విద్యార్థులను ఘనంగా సన్మానించారు. మాజీ ఎంపీటీసీ రొడ్ల కొండయ్య, టీడీపీ ఎస్సీ సెల్ సీనియర్ నాయకులు గంగపట్ల వెంగయ్య మాట్లాడుతూ, భవిష్యత్తులో ఎస్సీ, ఎస్సీ, బిసి లను కలుపుకొని మహాజన రాజ్యాధికారం సాధన కోసం మాదిగలు సిద్ధంగా ఉండాలని పిలుపునిచ్చారు. ఈ కార్యక్రమంలో ఎమ్మార్పీఎస్ మండల అధ్యక్షులు మొలబంటి సుధాకర్ మాదిగ, నాయకులు అంకి పెద్దయ్య, గంగపట్ల నాగరాజు, వెంగళరావు, అంకి వెంకటేశ్, నాగేష్, శ్యాముల్, జార్జ్, ఆదయ్య, పెంచలరావు, రాజీవ్, రాకేష్, ప్రసన్న, మధన్, సవిన కిశోర్, పవన్, మహేష్, మధు వెంగళప్రసాద్ తో పాటు మాదిగ పెద్దలు, యువకులు, విద్యార్థులు పెద్ద ఎత్తున పాల్గొన్నారు

చెస్ క్రీడాకారుడు వియాన్ కృష్ణ అంతర్జాతీయ స్థాయిలో విజయం సాధించాలి నాయుడుపేట ఏఎంసీ చైర్మన్ ఉయ్యాల ప్రభాణ్



నాయుడుపేట, పెన్ పవర్, జూలై 7 39వ నేషనల్ అండర్ 7 ఓపెన్ సచెస్ ఛాంపియన్షిప్ -2026 పోటీల్లో 7.5/9 పాయింట్లతో జాతీయస్థాయిలో 4వ స్థానం సాధించిన సరస్వతి మహావిద్యాలయ విద్యార్థి వియాన్ కృష్ణ అంతర్జాతీయ పోటీల్లో పాల్గొని విజయం సాధించాలని నాయుడుపేట ఏఎంసీ చైర్మన్, జనసేన పార్టీ సూజ్లాడుపేట నియోజకవర్గం ఇన్చార్జి ఉయ్యాల ప్రవీణ్ అన్నారు. నాయుడుపేట సరస్వతి మహావిద్యాలయ లో మంగళవారం నమస్త్ర స్పార్ట్స్,ఆర్ ఓ ఐ సెస్ అకాడమీ ల ఆధ్వర్యంలో జాతీయ సేన్ క్రీడాకారుడు కాటూరు వియాన్ కృష్ణ కు సన్మాన కార్యక్రమం నిర్వహించారు.ఈ సందర్భంగా ఏఎంసీ చైర్మన్ ఉయ్యాల ప్రవీణ్ సెన్ క్రీడాకారుడు వియాన్ కృష్ణకు శాలువా కప్పి ఘనంగా సన్మానించారు. అనంతరం



ఆయన మాట్లాడుతూ చిన్న వయసులో జాతీయస్థాయి సెన్ పోటీల్లో ప్రతిభ కనబరిచి, నాలుగో స్థానం సాధించిన వియాన్ కృష్ణ భవిష్యత్తులో అంతర్జాతీయ పోటీల్లో పాల్గొని విజయం సాధించాలని ఆకాంక్షించారు, చెస్ క్రీడాకారుడు వియాన్ కృష్ణ ను ప్రోత్సహిస్తున్న పాఠశాల యాజమాన్యం తోపాటు కోచ్ తదితరులను అభినందించారు. అనంతరం పాఠశాల యాజమాన్యం వారు ఏఎంసీ చైర్మన్ ఉయ్యాల ప్రవీణ్ కు శాలవా కప్పి ఘనంగా సన్మానించారు. ఈ కార్యక్రమంలో నమస్త్ర స్పార్ట్స్, ఆర్ఓఐఐ చెస్ అకాడమీ మేనేజింగ్ డైరెక్టర్, హెడ్ కోచ్ కామిరెడ్డి మహేంద్ర, సరస్వతి మహావిద్యాలయ పాఠశాల ప్రిన్సిపాల్ తోట విజయ ప్రియ, ఏఎంసీ డైరెక్టర్ కామిరెడ్డి కేశవరెడ్డి, సెన్ క్రీడాకారుడు వియాన్ కృష్ణ తల్లిదండ్రులు డాక్టర్ కార్తీక్,డాక్టర్ ప్రవళిక తదితరులు పాల్గొన్నారు.

టీడీపీ వ్యాఖ్యలను ఖండించిన వైఎస్సార్సీపీ నాయకులు ప్రజా సమస్యలపై కూటమి ప్రభుత్వ వైఫల్యం -- వైకాపా మండల సమావేశం

గుడిబండ,(పెన్ పవర్), జూలై 7: గుడిబండ మండల కేంద్రంలోని ప్రెస్ క్లబ్ లో వైఎస్సార్సీపీ మండల కన్వీనర్ డీఎల్ యంజాంగోడ్ ఆధ్వర్యంలో పార్టీ నాయకులతో కలిసి విలేజరుల సమావేశం మంగళవారం జరిగింది.ఈ సందర్భంగా ఆయన మాట్లాడుతూ, కూటమి ప్రభుత్వం ప్రజలకు సంక్షేమ పథకాలు అమలు చేయడంలో విఫలమైందని, ప్రజల దృష్టి మళ్లించేందుకు మాజీ ఎమ్మెల్యే తోపుదుర్తి ప్రకాష్ రెడ్డిపై నిరాధార ఆరోపణలు చేస్తున్నారని విమర్శించారు. ప్రకాష్ రెడ్డిని ఫ్యాక్షనిస్ట్ గా పిత్రీకరించడం సరికాదని, గతంలో జరిగిన సంఘటనలను ప్రజలు మరచిపోలేదని అన్నారు.మదకశిర నియోజకవర్గ సమన్వయకర్త ఎన్.ఎల్. ఈరలకృష్ణపై టీడీపీ నాయకులు చేస్తున్న విమర్శలను తీవ్రంగా ఖండించారు. మండలంలోని 63 గ్రామాల్లో పండల సంఖ్యలో డెల్టా షాపులు కొనసాగుతున్నప్పటికీ వాటిని అరికట్టడంలో ప్రభుత్వం విఫలమైందని, వృద్ధాప్య వికలాంగులకు పెన్షన్ ఇవ్వడంలో కూడా ప్రభుత్వం విఫలమైందని ఆరోపించారు. మండల ఎస్సీ సెల్ అధ్యక్షుడు తిమ్మిస్వామి మాట్లాడుతూ, గుడిబండ పశువుల పశు మార్కెట్ లో వేలం అనంతరం సిండికేట్ చేసిన వారితో ప్రతి శాతానికి రూ.50 వేల పరకు పనులు చేస్తున్నారని ప్రజలు ఆరోపిస్తున్నారని తెలిపారు. పంచాయతీ నిబంధనల ప్రకారం పశువుకు రూ.80 మాత్రమే పనులు చేయాలి ఉండగా, రూ.100 చొప్పున పనులు చేస్తున్నారని ఆరోపించారు.వైఎస్సార్సీపీ నాయకుడు రంగధామప్ప మాట్లాడుతూ, దేవరహట్టి



టీడీపీ నాయకులు వ్యక్తిగత విమర్శలు మానుకోవాలని, వార్డ్ మెంబర్ గెలవలేని వారు మా సమన్వయకర్త ఈరలకృష్ణపై మాట్లాడే అర్హత లేదని పేర్కొన్నారు. ఈ సమావేశంలో పంచాయతీ కన్వీనర్ నాగేంద్రప్ప, మాజీ డిలర్ నాగరాజ్, జిల్లా బీసీ సెల్ కుమార్, జగదీష్ యాదవ్, సోషల్ మీడియా కన్వీనర్ రామచంద్ర, సలూజ్, నాయకులు పురుషోత్తం, గిరిధర్, మాజీ ఎంపీటీసీ కెంచప్ప, నయ్యర్ తదితరులు పాల్గొన్నారు.

ప్రజా సమస్యల పరిష్కారమే తొలి లక్ష్యం కోవూరు ఎమ్మెల్యే వేమిరెడ్డి ప్రశాంతి రెడ్డి కోవూరు నియోజకవర్గ ఎమ్మెల్యే వేమిరెడ్డి ప్రశాంతి రెడ్డి మంగళవారం నెల్లూరులోని వీపీఆర్ కార్యాలయంలో ప్రజల నుంచి వినతి పత్రాలను స్వీకరించారు.



నెల్లూరు పెన్ పవర్ జూలై 7, నియోజకవర్గంలోని వివిధ మండలాల నుంచి వచ్చిన ప్రజలు తమ వ్యక్తిగత, సామాజిక సమస్యలను ఎమ్మెల్యే దృష్టికి తీసుకువచ్చారు. ప్రతి వినతిని పరిశీలించిన ఎమ్మెల్యే సంబంధిత అధికారులు, ప్రజాప్రతినిధులు, పార్టీ నాయకులతో వెంటనే ఫోన్ లో మాట్లాడి సమస్యలను వీలైనంత త్వరగా పరిష్కరించేలా చర్యలు తీసుకోవాలని ఆదేశించారు. ప్రజలకు ఇబ్బందులు లేకుండా, ప్రభుత్వ సేవలు సకాలంలో అందేలా అధికారులు బాధ్యతాయుతంగా



వ్యవహరించాలని సూచించారు. ప్రజా సంక్షేమం, ప్రజల సమస్యలకు వేగవంతమైన పరిష్కారం అందించడమే కూటమి ప్రభుత్వ తొలి లక్ష్యమని పేర్కొన్నారు. ప్రతి సమస్యను ప్రాధాన్యతగా తీసుకుని పరిష్కరించేందుకు ప్రభుత్వం, ప్రజాప్రతినిధులు కట్టుబడి ఉన్నారని తెలిపారు. ప్రజలకు ఎల్లప్పుడూ అందుబాటులో ఉంటూ వారి సమస్యల పరిష్కారానికి నిరంతరం కృషి చేస్తానని ఎమ్మెల్యే హామీ ఇచ్చారు



నాయుడుపేటలో రైతు బజార్ నిర్మాణానికి స్థల సేకరణ

నాయుడుపేట, పెన్ పవర్, జూలై 7 నాయుడుపేట పట్టణంలో రైతు బజార్ నిర్మించేందుకు అవసరమైన స్థలాన్ని స్థానిక వ్యవసాయ అగ్రికల్చర్ మార్కెట్ కార్యాలయంలో ఏఎంసీ చైర్మన్ ఉయ్యాల ప్రవీణ్ కమిటీ సభ్యులతో కలిసి పరిశీలించారు. మంగళవారం స్థానిక ఏఎంసీ కార్యాలయంలో సాధారణ సమావేశం నిర్వహించారు. ఈ సందర్భంగా ఏఎంసీ చైర్మన్ ఉయ్యాల ప్రవీణ్ మాట్లాడుతూ ఏఎంసీ అభివృద్ధికి పాలక మండల సభ్యులు,అధికారులు నమస్కారంతో కృషి చేయాలని సూచించారు.అనంతరం ఏఎంసీ అవరణలో రైతు బజార్ నిర్మాణానికి



అవసరమైన స్థలాన్ని పరిశీలించారు.ఈ కార్యక్రమంలో ఏఎంసీ చైర్మన్ కిలారి గోపాలకృష్ణ,డైరెక్టర్లు దార అంకయ్య,సంచి కృష్ణయ్య యాదవ్,గోను బాబు,బైనా సుబ్రహ్మణ్యం రెడ్డి,పాలూరు భాస్కర్,గిండి సతీష్,సిహెచ్ వేణయ్య,కామిరెడ్డి కేశవరెడ్డి,గ్రేడ్ వన్ కార్యదర్శి జి ఎస్ ప్రసాద్, సహాయ కార్యదర్శి వి వెంకటేశ్వర్లు,కార్యాలయ సిబ్బంది తదితరులు పాల్గొన్నారు.

యూనియన్ బ్యాంక్ లో నూతన మేనేజర్ పరంధామయ్య

గుడిబండ, (పెన్ పవర్) జూలై 7: గుడిబండ మండల పరిధిలోని మొరుబగల్ లో యూనియన్ బ్యాంక్ శాఖకు పరంధామయ్య కే. మేనేజర్ గా బాధ్యతలు స్వీకరించారు. నంద్యాల నుండి బిబిటిపై వచ్చిన ఆయన, బాధ్యతలు చేపట్టిన వెంటనే గ్రామీణ ప్రాంత ప్రజలకు ఆర్థిక బ్యాంకింగ్ సౌకర్యాలు అందించడమే తమ ప్రధాన లక్ష్యమని స్పష్టం చేశారు.రుణాలు, డిపాజిట్లు, డిజిటల్ బ్యాంకింగ్ వంటి సేవలను స్థానిక ఖాతాదారులకు మరింత చేరువ చేయనున్నట్లు ఆయన వివరించారు. “ప్రతి ఖాతాదారునికి వేగవంతమైన, నాణ్యమైన



సేవలు అందించేందుకు మేము కట్టుబడి ఉన్నాము” అని పరంధామయ్య పేర్కొన్నారు. ఈ సందర్భంగా స్థానిక ప్రజలు కొత్త మేనేజర్ కార్యక్రమాలను స్వాగతిస్తూ, బ్యాంక్ సేవలు మరింత సులభతరం అవుతాయని అభిప్రాయపడ్డారు. గ్రామీణ ఆర్థిక వ్యవస్థకు ఇది ఒక కొత్త ఊపునిస్తుందని వారు ఆశాభావం వ్యక్తం చేశారు.

మదకశిర కోర్టులో వనమహోత్సవం జూనియర్ సివిల్ జడ్జ్ నేతృత్వంలో చెట్ల నాటకం


మదకశిర, (పెన్ పవర్) జూలై 7: వనమహోత్సవం భాగంగా మదకశిర జూనియర్ సివిల్ జడ్జ్ కోర్టు ఆవరణలో మంగళవారం చెట్ల నాటి కార్యక్రమం ఘనంగా జరిగింది. ఈ కార్యక్రమంలో జూనియర్ సివిల్ జడ్జ్ ఆశోక్ కుమార్ పాల్గొని వర్షావరణ పరిరక్షణలో ప్రతి ఒక్కరి పాత్ర ఎంత ముఖ్యమో వివరించారు. ఆయన మాట్లాడుతూ, చెట్లు నాటడం ద్వారా భవిష్యత్ తరాలకు శుభ్రమైన వాతావరణం అందించవచ్చని, ప్రతి ఒక్కరూ కనీసం ఒక చెట్టును నాటాలని సూచించారు. ఈ సందర్భంగా మదకశిర బార్ అసోసియేషన్ అధ్యక్షులు అశ్వత్ నారాయణ, న్యాయవాదులు బాబు నాయక్, సలూజు, వెంకటేశ, ఎస్సీ గోపీనాథ్ మరియు కోర్టు సిబ్బంది పాల్గొన్నారు. కోర్టు ఆవరణలో పచ్చదనం పెంపొందించడమే కాకుండా, ప్రజలకు పర్యావరణంపై అవగాహన కలిగించడమే ఈ కార్యక్రమం ముఖ్య ఉద్దేశమని నిర్వాహకులు తెలిపారు.కార్యక్రమంలో పాల్గొన్న న్యాయవాదులు మరియు అధికారులు మాట్లాడుతూ, వనమహోత్సవం ఒక్కరోజు కార్యక్రమం కాకుండా, ప్రతి రోజూ మన జీవితంలో భాగం కావాలని, చెట్ల సంరక్షణకు అందరూ కృషి చేయాలని పిలుపునిచ్చారు. కోర్టు ఆవరణలో నాటిన మొక్కలు భవిష్యత్తులో పచ్చని వాతావరణాన్ని అందిస్తాయని, ఈ కార్యక్రమం స్థానిక ప్రజలకు స్ఫూర్తిదాయకమని పాల్గొన్నవారు అభిప్రాయపడ్డారు.



గుడ్ మార్నింగ్ పెళ్లకూరు అందరూ బాగున్నారా! అప్యాయత పలకరింపుతో రాష్ట్ర వైఎస్ఆర్ సీపీ కార్యదర్శి,కె.ఎస్. ఆర్...



పెళ్లకూరు, పెన్ పవర్, జూలై 7 రాష్ట్ర వైయస్సార్ పార్టీ కార్యదర్శి, మాజీ నెల్లూరు సెంట్రల్ బ్యాంక్ చైర్మన్, పెళ్లకూరు మండల వైయస్సార్ పార్టీ మూల విూటుడు కామిరెడ్డి సత్సనారాయణరెడ్డి వినూత్న కార్యక్రమాన్ని శ్రీకారం చుట్టారు. ప్రజలతో మమేకమై, పార్టీ సిద్ధాంతాలను ప్రజల్లోకి తీసుకు వెళ్లే దిశగా ఆయన పెళ్లకూరు మండలంలో “గుడ్ మార్నింగ్ పెళ్లకూరు కార్యక్రమం” భాగంగా ప్రజల కష్ట సుఖాలతో పాటు, గ్రామ సమస్యలను తెలుసుకునేందుకు మంగళవారం మండల కేంద్రంలోని దళిత వాడలో పర్యటించారు. ఆయనకు



ప్రజలు పలకరిస్తూ, ఘన స్వాగతం పలికారు. ఈ కార్యక్రమంలో ఆయన ప్రజలతో మమేకమౌతూ వారి సాధక బాధలు తెలుసుకుంటూ, గృహ దర్శనాలు చేపట్టారు. పాలనలో పార్టీ లేకున్నా! ప్రజల సమస్యల పరిష్కారమే మా ఉద్దేశం అనే దిశగా సమస్యల కోసం పోరాడుతామన్నారు. ఏ కష్టం వచ్చినా! అందగా ఉంటానంటూ భరోసా ఇచ్చారు. ఏ కష్టం వచ్చినా, పరిష్కారం గాని సమస్యలు ఉన్న నాకు నేరూగా తెలియజేయచ్చని సూచించారు. ఈ కార్యక్రమంలో హైమి నాయకులు, కార్యకర్తలు, గ్రామస్థులు అధిక సంఖ్యలో పాల్గొన్నారు.

టిక్కెట్ సరిపడా చిల్లర ఇస్తేనే బస్సు ఎక్కండి డ్రైవర్ ప్రయాణికులపై హాకుం

నాయుడుపేట,పెన్ పవర్, జూలై 7 కూటమి ప్రభుత్వం ప్రజల ఆర్థిక భారాన్ని తగ్గించి ఉచిత బస్సు పథకం అమలు చేయడంతో రాష్ట్ర ప్రజలు కొంత ఆర్థిక భారం నుండి ఉపశమనం పొందారు. అయితే కొందరు ఆర్టీసీ సిబ్బంది ప్రయాణికులపై దురుసుగా ప్రవర్తించడం వంటి సంఘటనలు జరుగుతూనే ఉన్నాయి. ప్రయాణికుల నుండి ఆర్టీసీకి ఆదాయం వస్తే నాకేం.. రాకుంటే నాకేమీ నా నెలసరి జీతం వస్తుంది అన్న ధోరణిలో విధులు నిర్వహిస్తున్నారు. ప్రయాణికుల ఎడల వారి దురుసుతనాన్ని చూపిస్తూ ప్రయాణికులను అగౌరవపరిచే విధంగా ప్రవర్తిస్తున్నారు. ఇందుకు ని దర్శనంగానే మంగళవారం నెల్లూరు ఆర్టీసీ డిపో-1 కు చెందిన నెల్లూరు-చెన్నై సర్వీస్‌నాజూ-36 0860 డ్రైవర్ నాయుడుపేట బస్టాండులో సాయంత్రం 6 గంటల పైనే సూళ్లూరుపేటకు వెళ్లాల్సిన ప్రయాణికుల ఎడల దురుసుతనంగా ప్రవర్తించడమే కాకుండా సూళ్లూరుపేటకు వెళ్లా టికెట్టు చార్జి స్టానర్ ద్వారా స్వీకరించకపోవడంతో సరే పద చిల్లర ఉంటేనే బస్సు ఎక్కండి లేదంటే ఇంటికి అన్నది అంటూ హాకుం జారీ చేసినట్లు ప్రవర్తించడంతో ప్రయాణికులు గొడవకు దిగకుండా దిగి వెళ్ళిపోయారు. ప్రభుత్వ సంస్థలు ప్రజల కోసం పనిచేస్తూ ప్రభుత్వం నుండి జీతం పొందుతూ ప్రజలపైనే తిరుగుబాటు వంటి ప్రవర్తన చేయడం ఏమిటని కొందరు ప్రయాణికులు ప్రశ్నించారు. సహనం, ఓర్పు లేని ఇలాంటి ఆర్టీసీ సిబ్బందితో ప్రజలు అవేశానికి గురై ఘర్షణలకు కూడా దారి తీసే అవకాశాలు ఉన్నాయి. సంబంధిత ఆర్టీసీ డిపో మేనేజర్, ఆర్ ఎం తో పాటు ఇలాంటి సంఘటనలు పునరావృతం కాకుండా, ఘర్షణ లాంటి సంఘటనలకు దారి తీయకుండా డ్రైవర్ పనితీరుపై క్రమశిక్షణ చర్యలు చేపట్టి ప్రయాణికులకు ఆర్టీసీ నుండి మైరుగైన సేవలు అందేలా చర్యలు తీసుకోవాలని ప్రయాణికుల అభిప్రాయపడుతున్నారు.



పార్టీ అభివృద్ధికి కృషి చేయాలి,స్థానిక ఎన్నికల్లో గెలుపే లక్ష్యంగా పనిచేయాలి : ఎమ్మెల్యే డాక్టర్ నెలవల విజయశ్రీ

నాయుడుపేట, పెన్ పవర్, జూలై 7 తెలుగుదేశం పార్టీ నాయకులు, కార్యకర్తలు,బూత్ ఇన్చార్జిలు,క్లస్టర్ ఇన్చార్జిలు, పిఎస్ఎస్ చైర్మన్లు,డైరెక్టర్లు,బి ఎల్ ఏ లు తెలుగుదేశం పార్టీ అభివృద్ధికి కృషి చేయడంతో పాటు స్థానిక ఎన్నికల్లో గెలుపే లక్ష్యంగా పనిచేయాలని సూళ్లూరుపేట ఎమ్మెల్యే డాక్టర్ నెలవల విజయశ్రీ పిలుపునిచ్చారు. మంగళవారం నాయుడుపేట పట్టణంలోని డాక్టర్ బి.ఆర్ అంబేద్కర్ భవన్లో జరిగిన మండల తెలుగుదేశం పార్టీ సమన్వయ కమిటీ సమావేశంలో ఎమ్మెల్యే ముఖ్యఅతిథిగా పాల్గొన్నారు.ఈ సందర్భంగా ఎమ్మెల్యే మాట్లాడుతూ నాయకులు కార్యకర్తలు సమష్టిగా క్షేత్రస్థాయిలో పర్యటించి ప్రజల సమస్యలను తెలుసుకుని అధికారుల దృష్టికి తీసుకుపోయి పరిష్కరించేందుకు పని చేయాలన్నారు. రెండువేల పాలనలో ఓటమి ప్రభుత్వం చేపట్టిన అభివృద్ధి సంక్షేమ పథకాలను ప్రజలకు వివరించాలని తెలియజేశారు.గత ప్రభుత్వంలో జరిగిన అరాచకాలను అన్వాయాలను ప్రజలకు వివరించి పార్టీ బలోపేతానికి నిరంతరం పనిచేయాలని సూచించారు. రానున్న స్థానిక ఎన్నికల్లో గెలుపే లక్ష్యంగా ప్రణాళిక బద్ధంగా పనిచేసే తెలుగుదేశం పార్టీ జెండాను ఎగురుచేయాలని కోరారు.ఈ కార్యక్రమంలో మాజీ ఎంపీ నెలవల సుబ్రహ్మణ్యం, నాయుడుపేట మండల తెలుగుదేశం పార్టీ అధ్యక్షులు కామిరెడ్డి అశోక్ కుమార్ రెడ్డి, ప్రధాన కార్యదర్శి సిట్టిటి చెంచయ్య క్లస్టర్ ఇంచార్జి పాతేల



అంకయ్య, తెలుగుదేశం పార్టీ నాయకులు కట్టా వెంకటరమణారెడ్డి,పరన రాజా పేరంతెట్టి శ్రీరాంప్రసాద్, గోను బాబు,కరుణాకర్ రెడ్డి,కాపులూరు చక్రపాణి,బిల్లి ముత్యాలయ్య పలువురు నాయకులు పాల్గొన్నారు.

కాకినాడ చిన్నారు జ్ఞానేశ్వరి మిస్సింగ్... డీఎస్పీ తిలక్ కీలక విజ్ఞప్తి

నెల రోజులుగా అదృశ్యమైన చిన్నారి జ్ఞానేశ్వరి పాపను క్షేమంగా అప్పగించాలని పోలీసుల విజ్ఞప్తి తీసుకెళ్లిన వారిపై చర్యలుండవని డీఎస్పీ హామీ కిడ్నాప్ కోణంలోనూ దర్యాప్తు ముమ్మరం సమాచారం ఇచ్చిన వారికి రూ.1 లక్ష రివార్డు

పెన్ పవర్,జూలై07 తూర్పు గోదావరి జిల్లాలో నెల రోజులకు పైగా అదృశ్యమైన రెండేళ్ల చిన్నారి జ్ఞానేశ్వరి కేసులో పోలీసులు కీలక ప్రకటన చేశారు. పాప ఎవరి వద్దవైనా ఉంటే, ఎలాంటి భయం లేకుండా క్షేమంగా తమకు అప్పగించాలని విజ్ఞప్తి చేశారు. అలా అప్పగించిన వారిపై చట్టపరంగా ఎటువంటి చర్యలు తీసుకోబోమని తుని డీఎస్పీ తిలక్ హామీ ఇచ్చారు. తుని మండలం సీపావ్ అగ్రహారంలోని పాపాయిల్ తోటలో కాలరాగా పనిచేస్తున్న సుంకర గణేశ్, భవాని దంపతుల కుమార్తె జ్ఞానేశ్వరి, జూన్ 6న అదృశ్యమైన విషయం తెలిసింది. తల్లి వంట చేస్తున్న సమయంలో ఇంటి బయట ఆడుకుంటున్న పాప కనిపించకుండా పోయింది. కుటుంబానికి చెందిన పెంపుడు కుక్కతో కలిసి కొండ వైపు వెళ్ళినట్లు ఓ గ్రామస్థుడు చూసినా, ఆ తర్వాత కుక్క మాత్రమే ఒంటరిగా తిరిగి వచ్చింది. మంగళవారం తునిలో డీఎస్పీ తిలక్ మీడియాతో మాట్లాడుతూ, పాప ఆచూకీయే తమకు ముఖ్యమని స్పష్టం చేశారు. సమాచారం అందిస్తే తామే స్వయంగా వచ్చి పాపను తీసుకుంటామని తెలిపారు.



చుట్టుపక్కల తోటలు, కొండ ప్రాంతాల్లో గాలించినా జంతువుల దాడి ఆనవాళ్లు లభించలేదని, అందుకే కిడ్నాప్ కోణంలోనూ దర్యాప్తు చేస్తున్నట్లు వివరించారు. సెల్ ఫోన్లు వాడని వ్యక్తులపై దృష్టి సారించినట్లు చెప్పారు. సోషల్ మీడియాలో వచ్చే వదంతులను నమ్మవద్దని ప్రజలకు సూచించారు. ఇప్పటికే ఎస్డీఆర్ఎఫ్, ఎస్డిఆర్ఎఫ్, అటమీ సిబ్బంది, డ్రోన్లు, డాగ్ స్క్వాడ్ తో విస్తృతంగా గాలింపు చర్యలు చేపట్టారు. పాప ఆచూకీ తెలిపిన వారికి రూ.1 లక్ష రివార్డు ప్రకటించారు. కేసు దర్యాప్తులో భాగంగా పెంపుడు కుక్కకు జీపీఎస్ ట్రాకర్ అమర్చినా, అది కూడా ఆ తర్వాత మృతి చెందింది. నెల రోజులు గడిచినా పాప ఆచూకీ లభించకపోవడంతో తల్లిదండ్రులు తీవ్ర ఆందోళనలో ఉన్నారు.

తవ్వేయ్..తరలించేయ్!

నూజివీడు .పెన్ పవర్, జూలై 07ఏలూరు జిల్లా నూజివీడు, దెందులూరు అసెంబ్లీ నియోజకవర్గాల పరిధిలోని పోలవరం కాలువ గట్టను కొల్లగొట్టేస్తున్నారు. గోరంత అనుమతి పొంది కొండంత మట్టిని తరలిస్తూ న్నారు. ఈ రెండు నియోజకవర్గాలకు చెందిన కొందరు తెలుగు తమ్ముళ్లు అధికారాన్ని అడ్డం పెట్టుకొని నూజివీడు ప్రాంతంలో సూతనంగా నిర్మిస్తన్న ప్రైవేటు కర్మాగారాలకు ఈ మట్టిని విక్రయిస్తున్నారు. 30 నుంచి 50 టన్నుల భారీ వాహనాలతో పగలు, రాత్రి తేడా లేకుండా తరలిస్తున్నారు. వాస్తవానికి కాలువలోని మట్టిని దాని భవిష్యత్ అవసరాలకు గట్టపై ఉంచు తారు. కాని, ఈ నియోజకవర్గాల పరిధిలోని పల్లెర్లమూడి, సీతారావురం, కొక్కిరపాడు, వేంపాడు గ్రామాల పరిధిలోని ఈ కాలువ గట్టపై వున్న మట్టిని మాయం చేస్తున్నారు. సీతారాంపురం సమీపంలో పోలవరం కాలువ ను, రామిలేరు కాలువ క్రాస్ చేసి కొల్లెల్లోకి వెళు తుంది. 2015 ఆగస్టు 1వ తేదీన పడిన



భారీ వర్షాలకు ఈ ప్రాంతంలో పోలవరం కాలు వకు భారీ గండిపడింది. దీనిని పూడ్చేందుకు నాడు కోట్ల రూపాయలు ఖర్చు అయ్యింది. నాటి భారీ నీటిపారుదల శాఖ మంత్రి దేవిసేని ఉపమామహేశ్వరరావు గండి పడిన ప్రాంతం వద్ద పది రోజులపాటు మకాం వేసి పనులను పర్యవేక్షించారు. గండి పూడ్చేందుకు నాడు పోల వరం గట్ట మీద వున్న మట్టి ఉపయోగపడింది. ఇప్పుడు ఆ ప్రాంతం నుంచే మిగిలిన మట్టిని తమ్ముళ్లు పోటీ పడి మరీ అమ్ముకుంటు న్నారు. తమ్ముళ్ల మధ్య తగాదా ఈ రెండు నియోజకవర్గాల తమ్ముళ్లు ట్రిపు లు, ధర, నియోజకవర్గం పరిధి విషయంపై ఆదివారం గొడవ పడ్డారు. జిల్లాకు చెందిన ఒక ప్రజాప్రతినిధి కార్యాలయంలో దీనిపై పంచా యితీ జరిగింది. దీనికి ఈ నియోజవర్గాల మట్టి తోలకందారులు హాజరయ్యారు. అక్కడ పెద్దల సమక్షంలో రాజీ కుదిరింది. ఇది ఏలూరుతో పాటు, ఉమ్మడి కృష్ణా జిల్లాలోను చర్చనీయాంశ మైంది.

నేడే అమరాపురంలో వైఎస్సార్ జయంతి వేడుకలు

ఈరలకప్పు, హులుకూరు కాంతరాజు ముఖ్య అతిథులు పార్టీ నాయకులు, కార్యకర్తలు, అభిమానులు భారీగా హాజరు

అమరాపురం, (పెన్ పవర్) జూలై 7: అమరాపురం మండలంలో వైఎస్సార్ కాంగ్రెస్ పార్టీ ఆధ్వర్యంలో దివంగత ఉమ్మడి ఆంధ్రప్రదేశ్ మాజీ ముఖ్యమంత్రి, ప్రజానేత డా. వై.ఎస్. రాజశేఖర రెడ్డి 77వ జయంతి వేడుకలు ఘనంగా జరగనున్నాయి. ఈ కార్యక్రమం నేడే (బుధవారం) ఉదయం 9.30 గంటలకు అమరాపురంలోని వైఎస్సార్ సర్కిల్ వద్ద నిర్వహించబడుతుంది.ఈ వేడుకకు నియోజకవర్గ సమన్వయకర్త ఎస్.ఎల్. ఈరలకప్పు, రాయలసీమ ఎత్తిపోతల పథకం మరియు గ్రేటర్ రాయలసీమ సాధన టాస్క్ ఫోర్స్ కోఆర్డినేటర్, రాష్ట్ర బీసీ సెల్ ఉపాధ్యక్షులు హులుకూరు కాంతరాజు ముఖ్య అతిథులుగా హాజరుకానున్నారు. రాష్ట్ర, జిల్లా, నియోజకవర్గ, మండల స్థాయి కమిటీలు, ప్రజాప్రతినిధులు, పార్టీ నాయకులు, కార్యకర్తలు, అభిమానులు పెద్ద సంఖ్యలో పాల్గొని కార్యక్రమాన్ని విజయవంతం చేయాలని పార్టీ నాయకత్వం పిలుపునిచ్చింది.కార్యక్రమంలో పాల్గొనే వారికి భోజన సౌకర్యం కూడా ఏర్పాటు చేయబడింది.



రైతుల ఆత్మహత్యలు -- కూటమి ప్రభుత్వ వైఫల్యాలకు నిదర్శనం-శివసేన పార్టీ రాష్ట్ర అధ్యక్షులు నరసింహారావు.

గుంటూరు పెన్ పవర్,జూలై07 గుంటూరు శివసేన పార్టీ రాష్ట్ర కార్యాలయంలో రాష్ట్ర అధ్యక్షులు వినోదుల నరసింహారావు మాట్లాడుతూ రాష్ట్రములో గత కొంతకాలంగా అప్పుల బాధలతో రైతులు ఆత్మహత్యలు, రైతుల యొక్కు సమస్యలు పెరిగిపోయాయి. రైతు కుటుంబాలు ఒకవైపు ఆర్థికంగా కుప్పకూలిపోతుంటే, మరోవైపు ప్రభుత్వం మాత్రం సమస్యలను గాలికొడిలోనే ప్రచారాలతో పరిమితమవుతోంది. రైతుల ప్రాణాలు పోతున్నా స్పందించని ప్రభుత్వ వైఖరి బాధ్యతారాహిత్యానికి నిదర్శనమని అధ్యక్షుడు వినోదుల నరసింహ రావు కూటమి ప్రభుత్వం పై ఆగ్రహం వెల్లడించారు.అన్నం పెట్టే రైతు ఈ రోజు అప్పుల బాధతో ఉరి వేసుకుంటున్నాడు. పంట పండించిన రైతు గిట్టుబాటు ధర లేక రోడ్డునా పడుతున్నాడు. వర్షాలు లేకపోయినా రైతే నష్టపోతున్నాడు... వర్షాలు ఎక్కువైనా రైతే నష్టపోతున్నాడు. కానీ ప్రభుత్వం మాత్రం రైతుల సమస్యలను గాలికి వదిలేసిందని శివసేన పార్టీ రాష్ట్ర అధ్యక్షుడు వినోదుల నరసింహారావు ఆవేదన వ్యక్తంచేశారు..రైతుల సమస్యలు రోజురోజుకూ పెనుభారంగా మారుతున్నాయి. సాగునీటి సమస్య వలన పంటలు ఎందుతున్నాయి, పెరిగిన పెట్టుబడి ఖర్చులు తో పంట దిగుబడులు తగ్గవుతున్నాయి, పంటలకు సరైన ధర లేకపోవడం వలన రైతులు అప్పుల పాలవుతున్నారు, ప్రభుత్వం సరైన సమయంలో పరిహారం అందకపోవడం రైతులు దిక్కుతో చని స్థితిలో ఉన్నారు.ఎన్నికల సమయంలో రైతులకు ఎన్నో హామీలు ఇచ్చిన కూటమి నాయకులు , అధికారంలోకి వచ్చిన తర్వాత రైతులను పూర్తిగా మర్చిపోయారు. రైతు సంక్షేమం గురించి ఒట్టి మాటలు చెబుతున్నారు. కానీ క్షేత్రస్థాయిలో రైతన్న పరిస్థితి దారుణంగా ఉంది. రైతు చనిపోతే కేవలం ఒక వ్యక్తి మరణించడు. ఆ రైతు కుటుంబం మొత్తం అనాధ అవుతుంది. పిల్లల భవిష్యత్తు అంధకారంలోకి వెళుతుందని ఆ కుటుంబాలను తక్షణమే ప్రభుత్వము ఆదుకోవాలి. అన్నదాతల ప్రాణాలు కాపాడాల్సిన పరిస్థితిలో ప్రభుత్వం రైతుల సమస్యలను నిర్లక్ష్యం చేయడం వల్ల రాష్ట్రం లో ఆత్మహత్యల సంఖ్య పెరుగుతోందనే ఆందోళన ప్రజల్లో వ్యక్తమవుతోందని కావున కూటమి ప్రభుత్వం తక్షణమే ఆత్మహత్య చేసుకున్న చిన్న సన్నకారు రైతు కుటుంబాలను ఆర్థికంగా ఆదుకోవాలని డిమాండ్ చేసారు. ఒక్క రైతు కూడా ఆత్మహత్య చేసుకోకుండా ఉండే పరిస్థితులను కల్పించడం ప్రభుత్వ బాధ్యత. రైతుల ప్రాణాలు రాజకీయాలకు అతీతం. రైతాంగం ఎదుర్కొంటున్న ఈ సంక్షోభంపై తక్షణ చర్యలు తీసుకోవాలని శివసేన పార్టీ తరుపున మేము గట్టిగా కోరుతున్నామని వినోదుల నరసింహారావు తెలియజేశారు. ఇప్పటికే పలు మార్లు రైతుల ఆత్మహత్యలు, రైతుల సమస్యల గురించి తమరు దృష్టికి తీసుకువచ్చామన్నారు.ఈరోజు మనం చాలా బాధాకరమైన అంశంపై మాట్లాడుతున్నాం. దేశానికి అన్నం పెట్టే రైతన్న తన ప్రాణాన్ని తానే తీసుకోవాల్సిన పరిస్థితి



రావడం కంటే దురదృష్టకరం మరొకటి లేదు. రైతు పంట పండిస్తే దేశం బతుకుతుంది. కానీ నేడు రైతు బతుకే ప్రస్తావనకాగా మారిందని శివసేన పార్టీ రాష్ట్ర అధ్యక్షులు వినోదుల నరసింహారావు కన్నీటి పర్యంతం అయ్యారు.ఈ సందర్భంగా పత్రిక విలేకర్ల ద్వారా ప్రభుత్వానికి మా డిమాండ్లు స్పష్టంగా తెలియజేస్తున్నామన్నారు. 1.ఆత్మహత్యలు చేసుకున్న రైతు కుటుంబాలకు తక్షణ ఆర్థిక సహాయం అందించాలి. 2.పంట సమైక్య పూర్తి పరిహారం ఇవ్వాలి. 3 సాగునీటి సమస్యలను అత్యవసరంగా పరిష్కరించాలి. 4 రైతులు పండించిన ప్రతి పంటకు గిట్టుబాటు ధరలు కల్పించాలి. 5 ఎరువులు, విత్తనాలు సకాలంలో అందుబాటులో ఉంచాలి. 6 పంట బీమా, పంట నష్టపరిహారం వెంటనే చెల్లించాలి. 7 రైతు సమస్యలపై ప్రత్యేకంగా జిల్లా మానిటరింగ్ కమిటీ ఏర్పాటు చేయాలి. 8 ప్రభుత్వం రైతుల సమస్యలను గుర్తించి వెంటనే చర్యలు తీసుకోవాలి. రైతుల ఆత్మహత్యలను సాధారణ ఘటనలుగా చూడకూడదు. ప్రతి రైతు కుటుంబానికి న్యాయం జరగాలి. బాధిత కుటుంబాలకు తక్షణ ఆర్థిక సహాయం అందించాలి. 9 రైతుల అప్పులను పునర్వ్యవస్థీకరించాలి. పంటలకు గిట్టుబాటు ధరలు కల్పించాలి. సాగునీటి సమస్యలను శాశ్వతంగా పరిష్కరించాలి అన్నారు. ఈ కార్యక్రమంలో జిల్లా రైతు విభాగం ప్రతినిధులు అభిమానులు, కార్యకర్తలు పాల్గొన్నారు.

గాదె సాయికృష్ణ లాకప్ డెత్ కేసులో హైకోర్టు కీలక తీర్పు.



అమరావతి: పెన్ పవర్,జూలై07 రాష్ట్రవ్యాప్తంగా సంచలనం సృష్టించిన గాదె సాయికృష్ణ లాకప్ డెత్ కేసులో ఆంధ్రప్రదేశ్ హైకోర్టు కీలక తీర్పునిచ్చింది. నిందితుడు, సస్పెండ్డెడ్ సీబి నాగరాజును విజయవాడ కృష్ణలంక పోలీస్ స్టేషన్లో విచారించేందుకు స్పెషల్ ఇన్స్పెక్టింగ్ డిప్ టీఎం(సీట్)కు అనుమతి ఇచ్చింది. ఈ మేరకు దిగువ కోర్టు ఇచ్చిన ఆదేశాలను సవరించింది. అలాగే విచారణ ప్రక్రియ మొత్తాన్నీ వీడియోగ్రఫీ చేసి సంబంధిత కోర్టు ముందు ఉంచాలని హైకోర్టు పేర్కొంది. సాయికృష్ణ లాకప్ డెత్ కేసులో సీబి నాగరాజు కస్టడీపై దిగువ కోర్టు ఇచ్చిన ఆదేశాలను మార్చాలని కోరుతూ ఏపీ హైకోర్టులో ఇటీవల సీట్ పీడిఎస్ దాఖలు చేసింది. దీనిపై నిన్న (సోమవారం) విచారణ జరగగా.. ఇరువర్గాల వాదనలు విన్న న్యాయస్థానం తీర్పును మంగళవారానికి రిజర్వ్ చేసింది. ఈ మేరకు నేడు తీర్పు

వెలువరించింది. సోమవారం నాడు కేసు విచారణ సందర్భంగా ఇరువర్గాల న్యాయవాదులు పోటాపోటీగా తమ వాదనలు వినిపించారు. ఏపీ ప్రభుత్వం తరపున పబ్లిక్ ప్రాసిక్యూటర్ కీలక విషయాలను కోర్టు దృష్టికి తెచ్చారు. విజయవాడ కోర్టు విధించిన కొన్ని షరతుల కారణంగా దర్యాప్తునకు ఆటంకం కలుగుతోందని హైకోర్టుకు పబ్లిక్ ప్రాసిక్యూటర్ తెలిపారు. నిందితుడిని ప్రశ్నించేందుకు పరిమితులు ఉండటంతో దర్యాప్తు సక్రమంగా జరిగి అవకాశం లేదని పేర్కొన్నారు. నాగరాజును విచారింనే సమయంలో వీడియో రికార్డింగ్కు తమకు ఎలాంటి అభ్యంతరం లేదని.. అయితే ఆడియో రికార్డింగ్ వల్ల దర్యాప్తు గోప్యత దెబ్బతినే ప్రమాదం ఉందన్నారు. కృష్ణలంక పోలీస్ స్టేషన్లో విచారణ వల్ల నిందితుడి హక్కులకు ఎలాంటి భంగం కలగదని ప్రభుత్వం తరపు న్యాయవాది వాదించారు.

అధిక మోతాదులో ఎరువులు వడ్డు... సమతుల్యత పొటించండి ఏపీ-ఎయిమ్స్ యాప్ ద్వారా యూరియా, డి ఏ పి పంపిణీ



,గుంటూరు, పెన్ పవర్,జూలై07 యూరియా, డి.ఏ.పి ఎరువులను అధిక మోతాదులో వినియోగించవద్దని,సమతుల్యత పొటించాలని జిల్లా కలెక్టర్‌సి.యం.సాయికాంత్ వర్గ కోరారు. యూరియా, డి.ఏ.పి ఎరువులను ఏపీ-ఎయిమ్స్ యాప్ ద్వారా పంపిణీ చేయడం జరుగుతుందని తెలిపారు. తుళ్లూరు మండలం పరిమి గ్రామంలో మంగళవారం రైతులతో నిర్వహించిన సమావేశంలో జిల్లా కలెక్టర్ పాల్గొన్నారు. 2026 - 27 సంవత్సరం నుండి యూరియా, డి ఏ పి ఎరువులను ఏపీ-ఎయిమ్స్ అను యాప్ ద్వారా పంపిణీ చేయాలని రాష్ట్ర ప్రభుత్వం నిర్ణయించిందని తెలిపారు. గత సంవత్సరం అనుభవాల దృష్ట్యా యాప్ ను ప్రవేశ పెట్టడమే కాకుండా జూన్ 8వ తేదీ నుండి ఈ యాప్ ను రాష్ట్ర వ్యాప్తంగా అమలులోకి తీసుకువచ్చిందని చెప్పారు. అపోహలు సరిదిద్దడానికి, పంట వేసే రైతుకు మాత్రమే ఎరువుల అందడానికి, భూక్ మార్కెటింగ్, హోర్టింగ్ డైరెక్టర్, అధిక ధరలకు విక్రయించే పాత వ్యవస్థను కట్టడి చేయడం ఈ నూతన వ్యవస్థ ద్వారా వీలుకలుగుతుందన్నారు. ఈ నూతన విధానంలో యూరియా, డి.ఏ.పి ఎరువులు పంట వేసే రైతులకు మాత్రమే అందాలని ప్రభుత్వం లక్ష్యంగా పెట్టుకుందని చెప్పారు. ఇందుకు రైతు సేవా కేంద్రాలను రెవిన్యూ గ్రామంతో అనుసంధానం చేయడం జరిగిందని, రెవిన్యూ గ్రామంలో ఉన్నరైతుల అందరి వివరాలు, 2025 ఖరీఫ్ కాలంలో వారు సాగు చేసిన పంటల వివరాలు, రైతు సేవా కేంద్రాల సిబ్బందికి సరిపోల్చు నిమిత్తం ఏపీ - ఎయిమ్స్ యాప్ లో అందుబాటులోకి తేవడం జరిగిందని వివరించారు. ఈ విధానంలో జిల్లాలోని రైతులకు ఇప్పటికీ ఖరీఫ్ పంటకాలానికి సాగు చేసే పంటకు కావలసిన ఎరువులు వారు సాగుచేసిన పంట, విస్తీర్ణాన్ని ఆధారంగా వ్యవసాయ శాస్త్రవేత్తల ఎరువుల నిఘాన్ని అనుగుణంగా కొనుగోలు చేయవచ్చన్నారు. పంట కాలం మొత్తానికి కావలసిన ఎరువులు మూడు దఫాలుగా పంపిణీ జరుగుతుందని స్పష్టం చేశారు.

వివరాలు సరిచూసుకోండి



రైతులు ఎరువులు కొనుగోలు నిమిత్తం పంట భూమి వివరాలు, సాగు చేసే పంటల వివరాలు ఆయా రైతు సేవా కేంద్రాలలో సర్వే నెంబరు, ఖాతా నెంబరు, విస్తీర్ణం, పంట సరిగా ఉన్నట్లు రైతు సేవ కేంద్రం సహాయకుల ద్వారా సరిచూసుకోవాలని సూచించారు. రైతు సేవా కేంద్రాలలో వివరాలు తప్పుగా ఉంటే మార్పించుకొనుటకు అవకాశం ఉందని చెప్పారు. వివరాలు సరిచేసుకోకుండా యాప్ ద్వారా కొనుగోలు చేసిన తర్వాత వివరాల మార్పు సాధ్యం కాదని స్పష్టం చేశారు. సందేహాలకు, వివరాలకు స్థానిక రైతు సేవా కేంద్రం సిబ్బందిని సంప్రదించి పూర్తి వివరాలు పొందవచ్చని, స్థానికంగా ఏర్పడే సమస్యలను రాష్ట్ర వ్యవసాయ శాఖ కాలే సెంటర్ టోల్ ఫ్రీ నెంబర్ 155251కు గాని లేదా స్థానిక వ్యవసాయ అధికారిని గాని సంప్రదించవచ్చని తెలిపారు.

అనవసరమైన, అవాస్తవమైన ప్రచారాలు నమ్మవద్దు
అనవసరమైన, అవాస్తవమైన ప్రచారాలు నమ్మవద్దని రైతులకు విజ్ఞప్తి చేశారు. సకాలంలో ఎరువులు సక్రమంగా పంపిణీ చేయడానికి రైతులు జిల్లా యంత్రాంగానికి సహకారం అందించాలని కోరారు. స్థానిక వ్యవసాయ అధికారికి సమాచారం ఇవ్వడం ద్వారా త్వరితగతిన ఎరువులు పొందవచ్చని అన్నారు.

భూ సేకరణకు సహకరించాలి
రాజధాని భూముల కొరకు ప్రభుత్వం సేకరణ చేపడుతుందని, అందుకు రైతులు సహకరించాలని జిల్లా కలెక్టర్ కోరారు. ప్రభుత్వం న్యాయపరమైన సస్పెన్షివహారాన్ని అందిస్తుందని చెప్పారు. ఈ సమావేశంలో రెవిన్యూ డివిజన్‌లో అధికారి కె.శ్రీనివాస రావు, వ్యవసాయ శాఖ జాయింట్ డైరెక్టర్ ఎం. పద్మావతి, ఉద్యాన శాఖ ఉప సంచాలకులు రవీంద్ర బాబు, పశు సంపర్క శాఖ సంయుక్త సంచాలకులు కె.వి.వి సత్యనారాయణ మూర్తి ఫెడ్ జిల్లా మేనేజర్ డి. నరసింహ్ రెడ్డి,ఎ.పి.ఎం.ఐ.పి.ఎల్. వజ్రశ్రీ తదితరులు పాల్గొన్నారు.

బాధితునికి వైసిపి నేత రమణారావు ఆర్థిక సాయం



ఉప్పలగుప్తం. పెన్ పవర్,జూలై07చల్లపల్లి పంచాయతీ మట్లచెరువుకు చెందిన చజ్రపు నాగరాజు ఇటీవల జరిగిన రోడ్డు ప్రమాదంలో గాయపడి చికిత్స అనంతరం ఇంటి వద్ద విశ్రాంతి తీసుకుంటున్నాడు.నాగరాజును అతని ఇంటి వద్ద మంగళవారం అమలాపురం అసెంబ్లీ నియోజకవర్గ వైసిపి సీనియర్ నాయకుడు,గుడ్ సీడ్ ఫౌండేషన్ ఫౌండర్ కుంచే రమణారావు పరామర్శించారు. ప్రమాదానికి గల కారణాలను నాగరాజును రమణారావు అడిగి తెలుసుకుని చికిత్స నిమిత్తం ఆర్థిక సాయం అందజేసి త్వరగా కోలుకోవాలని ఆకాంక్షించారు. పరామర్శించిన వారిలో మాజీ సర్పంచ్ నక్కా సంపత్ కుమార్,వైసిపి మండల ప్రధాన కార్యదర్శి పినిపే జయరాజ్,వైసిపి నాయకులు బీర బాలరాజు, నేలపూడి సుగంధ కుమార్,పందిరి నుబ్బరాజు,నేరేడుమిల్లి శ్రీను,ముత్తాబత్తుల గణేష్ తదితరులు పాల్గొన్నారు.

విద్యార్థుల ఉజ్వల భవిష్యత్తు బిజెపి లక్ష్యం ఏట్లా శ్రీనివాస్ రెడ్డి సుప్రీం కోర్టు అడ్వకేట్ ...



పెన్ పవర్,జూలై07 మైసూరిలో విద్యార్థులకు నాణ్యమైన విద్యను, మంచి ఉ న్నత వసతులు అందించడం కోసం ప్రధాన మంత్రి నరేంద్ర మోడీ కేంద్ర మంత్రులు కిషన్ రెడ్డి, బండి సంజయ్ బీజేపీ రాష్ట్ర అధ్యక్షులు రామచందర్ రావులు కోట్ల రూపాయలు నిధులు మంజూరు చేసి వారి ఉజ్వల భవిష్యత్ కోరకు అభివృద్ధి బాటలు వేయడం పట్ల ప్రజలు హర్షం వ్యక్తం చేస్తున్నారని పిట్టా శ్రీనివాసరెడ్డి సుప్రీం కోర్టు న్యాయ వాది బీజేపీ లీగల్ సెల్ జాతీయ నాయకులు హర్షం వ్యక్తం చేశారు

స్వర్ణీయ రాజశేఖర్ రెడ్డి జయంతిని విజయవంతం చేయండి



నెల్లూరు రూరల్ (విడవలూరు)పెన్ పవర్,జూలై07 శ్రీ పొట్టి శ్రీరాములు నెల్లూరు జిల్లా కోపూరు నియోజకవర్గం విడవలూరు మండలం విడవలూరు గ్రామంలో జూలై 8వ తేదీన ఉదయం 9:30 గంటలకు మహానేత వైయస్ రాజేశ్వర్ రెడ్డి 77 వ జయంతి సందర్భంగా విడవలూరు లో ఉన్న ఆయన విగ్రహానికి పూలమాలలు వేసి ఘనంగా నివాళులు అర్పించ బడును కావున వైఎస్ఆర్ కాంగ్రెస్ పార్టీ నాయకులు, కార్యకర్తలు,రాజశేఖర్ రెడ్డి అభిమానులు పాల్గొని విజయవంతం చేయాలని వైఎస్ ఆర్ కాంగ్రెస్ పార్టీ విడవలూరు మండల నాయకులు తెలియజేశారు

ఏలూరు జిల్లాలో దారుణం.. ఆస్తి వివాదం నేపథ్యంలో వ్యక్తి హత్య

ఏలూరు జిల్లా, పెన్ పవర్,జూలై07 ఏలూరు జిల్లాలోని జంగారెడ్డిగూడెం మండలం పెరంపేట గ్రామంలో దారుణ ఘటన చోటుచేసుకుంది. కారుమూరి దుర్గారెడ్డి అనే వ్యక్తిని కత్తితో సరికి చంపేశారు. పెరంపేటలోని రైతుభోసా కేంద్రం దగ్గర కారుమూరి దుర్గారెడ్డిపై అతని అన్నయ్య కొడుకు కారుమూరి శ్రీనివాస్ రెడ్డి, అతని అనుచరులు దాడి చేశారు. అస్తి, పాతం వివాదాల నేపథ్యంలోనే ఈ హత్య జరిగినట్లు కుటుంబ సభ్యులు ఆరోపిస్తున్నారు.

సమాచారం అందుకున్న వెంటనే జంగారెడ్డిగూడెం పోలీసులు సంఘటనా స్థలానికి చేరుకుని పరిస్థితిని సమీక్షించారు. ఈ ఘటనపై కేసు నమోదు చేసి దర్యాప్తు చేపట్టారు. సంఘటన జరిగిన ప్రదేశాన్ని పరిశీలించిన పోలీసులు మృతదేహాన్ని హోష్టలవర్గం నిమిత్తం ఆస్పత్రికి తరలించే ఏర్పాట్లు చేశారు. ఈ హత్యకు సంబంధించిన ఆధారాలను పోలీసులు సేకరిస్తున్నారు. అయితే నిందితులను వెంటనే అరెస్ట్ చేసి బాధిత కుటుంబానికి న్యాయం చేయాలని డిమాండ్ చేస్తూ బంధువులు, గ్రామస్థులు నిరసనకు దిగారు. న్యాయం జరిగే వరకు మృతదేహాన్ని తరలించనివ్వబోమని కుటుంబ సభ్యులు స్పష్టం చేయడంతో గ్రామంలో ఉద్రిక్త పరిస్థితులు నెలకొన్నాయి. పెద్ద సంఖ్యలో గ్రామస్థులు సంఘటనా స్థలానికి చేరుకుని ఆందోళన వ్యక్తం చేశారు. దీంతో అక్కడ ఎలాంటి అవాంఛనీయ ఘటనలు జరగకుండా పోలీసులు భద్రతను పెంచారు. అయితే పూర్తి వివరాలు పోలీసుల దర్యాప్తు అనంతరం వెలుగులోకి వచ్చే అవకాశం ఉంది. మృతుడి శరీరంపై ఉన్న గాయాలు, ప్రత్యక్ష సాక్షుల వాదనల ఆధారాలు, ఇతర ఆధారాలను పరిశీలిస్తూ అన్ని కోణాల్లో పోలీసులు విచారణ చేస్తున్నారు.

రైతుల ఆత్మహత్యలు -- కూటమి ప్రభుత్వ వైఫల్యాలకు నిదర్శనం-శివసేన పార్టీ రాష్ట్ర అధ్యక్షులు నరసింహారావు.

గుంటూరు పెన్ పవర్,జూలై07 గుంటూరు శివసేన పార్టీ రాష్ట్ర కార్యాలయంలో రాష్ట్ర అధ్యక్షులు వినోదుల నరసింహారావు మాట్లాడుతూ రాష్ట్రములో గత కొంతకాలంగా అప్పుల బాధలతో రైతులు ఆత్మహత్యలు, రైతుల యొక్క సమస్యలు పెరిగిపోయాయి. రైతు కుటుంబాలు ఒకవైపు ఆర్థికంగా కుప్పకూలిపోతుంటే, మరోవైపు ప్రభుత్వం మాత్రం సమస్యలను గాలికొదిలేసి ప్రచారాలకే పరిమితమవుతోంది. రైతుల ప్రాణాలు పోతున్నా స్పందించని ప్రభుత్వ వైఖరి బాధ్యతారాహిత్యానికి నిదర్శనమని అధ్యక్షుడు వినోదుల నరసింహారావు కూటమి ప్రభుత్వం పై ఆగ్రహం వెల్లడించారు.అన్నం పెట్టే రైతు ఈ రోజు అప్పుల బాధతో ఉరి వేసుకుంటున్నాడు. పంట పండించిన రైతు గిట్టుబాటు ధర లేక రోడ్డునా పడుతున్నాడు. వర్షాలు లేకపోయినా రైతే నష్టపోతున్నాడు... వర్షాలు ఎక్కువైనా రైతే నష్టపోతున్నాడు. కానీ ప్రభుత్వం మాత్రం రైతుల సమస్యలను గాలికి వదిలేసిందని శివసేన పార్టీ రాష్ట్ర అధ్యక్షుడు వినోదుల నరసింహారావు ఆవేదన వ్యక్తంచేశారు..రైతుల సమస్యలు రోజురోజుకూ పెనుభారంగా మారుతున్నాయి. సాగునీటి సమస్య వలన పంటలు ఎందుతున్నాయి, పెరిగిన పెట్టుబడి ఖర్చులు తో పంట దిగుబడులు తగ్గుతున్నాయి, పంటలకు సరైన ధర లేకపోవడం వలన రైతులు అప్పుల పాలువుతున్నారు, ప్రభుత్వం సరైన సమయంలో పరిహారం అందకపోవడం రైతులు దిక్కుతో చని స్థితిలో ఉన్నారు.ఎన్నికల సమయంలో రైతులకు ఎన్నో హామీలు ఇచ్చిన కూటమి నాయకులు , అధికారంలోకి వచ్చిన తర్వాత రైతులను పూర్తిగా మర్చిపోయారు. రైతు సంక్షేమం గురించి ఒట్టి మాటలు చెబుతున్నారు. కానీ క్షేత్రస్థాయిలో రైతన్న పరిస్థితి దారుణంగా ఉంది. రైతు చనిపోతే కేవలం ఒక వ్యక్తి మరణించడు. ఆ రైతు కుటుంబం మొత్తం అనాధ అవుతుంది. పిల్లల భవిష్యత్తు అంధకారంలోకి వెళుతుందని ఆ కుటుంబాలను తక్షణమే ప్రభుత్వము ఆదుకోవాలి. అన్నదాతల ప్రాణాలు కాపాడాల్సిన పరిస్థితిలో ప్రభుత్వం రైతుల సమస్యలను నిర్లక్ష్యం చేయడం వల్ల రాష్ట్రం లో ఆత్మహత్యల సంఖ్య పెరుగుతోందనే ఆందోళన ప్రజల్లో వ్యక్తమవుతోందని కావున కుటమి ప్రభుత్వం తక్షణమే ఆత్మహత్య చేసుకున్న చిన్న సన్మకారు రైతు కుటుంబాలను ఆర్థికంగా ఆదుకోవాలని డిమాండ్ చేసారు. ఒక్క రైతు కూడా ఆత్మహత్య చేసుకోకుండా ఉండే పరిస్థితులను కల్పించడం ప్రభుత్వ బాధ్యత. రైతుల ప్రాణాలు రాజకీయాలకు అతీతం. రైతాంగం ఎదుర్కొంటున్న ఈ సంక్షోభంపై తక్షణ చర్యలు తీసుకోవాలని శివసేన పార్టీ తరుపున మేము గట్టిగా కోరుతున్నామని వినోదుల నరసింహారావు తెలియజేశారు. ఇప్పటికే పలు మార్లు రైతుల ఆత్మహత్యలు, రైతుల సమస్యల గురించి తమరు దృష్టికి తీసుకువచ్చామన్నారు. ఈరోజు మనం చాలా బాధాకరమైన అంశంపై మాట్లాడుతున్నాం. దేశానికి అన్నం పెట్టే రైతన్న తన ప్రాణాన్ని తానే తీసుకోవాల్సిన పరిస్థితి



రావడం కంటే దురదృష్టకరం మరొకటి లేదు. రైతు పంట పండిస్తే దేశం బతుకుతుంది. కానీ నేడు రైతు బతుకే ప్రశ్నార్థకంగా మారిందని శివసేన పార్టీ రాష్ట్ర అధ్యక్షులు వినోదుల నరసింహారావు కన్నీటి పర్యంతం అయ్యారు.ఈ సందర్భంగా పత్రిక విలేకర్ల ద్వారా ప్రభుత్వానికి మా డిమాండ్లు స్పష్టంగా తెలియజేస్తున్నామన్నారు.

- 1.ఆత్మహత్యలు చేసుకున్నరైతు కుటుంబాలకు తక్షణ ఆర్థిక సహాయం అందించాలి.
- 2.పంట నష్టాలకు పూర్తి పరిహారం ఇవ్వాలి.
- 3 సాగునీటి సమస్యలను అత్యవసరంగా పరిష్కరించాలి.
- 4 రైతులు పండించిన ప్రతి పంటకు గిట్టుబాటు ధరలు కల్పించాలి.
- 5 ఎరువులు, విత్తనాలు సకాలంలో అందుబాటులో ఉంచాలి.
- 6 పంట బీమా, పంట నష్టపరిహారం వెంటనే చెల్లించాలి.
- 7 రైతు సమస్యలపై ప్రత్యేకంగా జిల్లా మానిరింగ్ కమిటీ ఏర్పాటు చేయాలి.
- 8 ప్రభుత్వం రైతుల సమస్యలను గుర్తించి వెంటనే చర్యలు తీసుకోవాలి. రైతుల ఆత్మహత్యలను సాధారణ ఘటనలుగా చూడకూడదు. ప్రతి రైతు కుటుంబానికి న్యాయం జరగాలి. బాధిత కుటుంబాలకు తక్షణ ఆర్థిక సహాయం అందించాలి.
- 9 రైతుల అప్పులను పునర్వ్యవస్థీకరించాలి. పంటలకు గిట్టుబాటు ధరలు కల్పించాలి. సాగునీటి సమస్యలను శాశ్వతంగా పరిష్కరించాలి అన్నారు. ఈ కార్యక్రమంలో జిల్లా రైతు విభాగం ప్రతినిధులు అభిమానులు, కార్యకర్తలు పాల్గొన్నారు.

భోగాపురం విమానాశ్రయం సిద్ధం.. త్వరలో ప్రారంభం: రామ్మోహన్ నాయుడు

పెన్ పవర్,జూలై07 ఉత్తరాంధ్రలో కొత్త అభివృద్ధి చరిత్రకు నాంది పలుకుతూ భోగాపురం అంతర్జాతీయ విమానాశ్రయం నిర్మాణం పూర్తి స్థాయికి చేరుకుంది. కేంద్ర పౌరవిమానయాన శాఖ మంత్రి రామ్మోహన్ నాయుడు ఈరోజు విమానాశ్రయాన్ని సందర్శించి వసుల పురోగతిని నమీక్షించారు. కూటమి ప్రభుత్వం ఏర్పడిన వెంటనే ముఖ్యమంత్రి చంద్రబాబు ఇచ్చిన స్పష్టమైన ఆదేశాలతో జీఎంఆర్ సంస్థ షెడ్యూల్ ప్రకారం వసులు పూర్తి చేసిందని ఈ సందర్భంగా మంత్రి తెలిపారు. ఇప్పటికే ఎయిరోడ్రోమ్ లైసెన్స్ వచ్చేసిందని వెల్లడించారు. ప్రధాని మోదీ సమయం ఖరారు చేస్తే వారి చేతుల మీదుగా ప్రారంభోత్సవ వేడుక ఉంటుందని కేంద్ర మంత్రి తెలిపారు.



78 వేల చదరపు మీటర్ల విస్తీర్ణంలో నిర్మితమైన టెర్మినల్ భవనం సంతృప్తానికి ఏకంగా నాలుగు కోట్ల మంది ప్రయాణీకులకు సేవలు అందించే సామర్థ్యం కలిగి ఉంటుందని చెప్పారు. ఉత్తరాంధ్ర సంస్కృతి, కళలు ఉట్టిపడేలా డిజైన్ చేయడంతో ఇది దేశంలోనే అత్యుత్తమ విమానాశ్రయాల్లో ఒకటిగా నిలుస్తుందని వ్యాఖ్యానించారు. ప్రారంభం అయిన వారం లోపు విశాఖ విమానాశ్రయ కార్యకలాపాలను భోగాపురానికి మార్చి పూర్తి స్థాయిలో సేవలు ప్రారంభిస్తామని తెలిపారు.

గాదె సాయికృష్ణ లాకప్ డెత్ కేసులో హైకోర్టు కీలక తీర్పు..



అమరావతి: పెన్ పవర్,జూలై07రాష్ట్రవ్యాప్తంగా సంచలనం సృష్టించిన గాదె సాయికృష్ణ లాకప్ డెత్ కేసులో ఆంధ్రప్రదేశ్ హైకోర్టు కీలక తీర్పునిచ్చింది. నిందితుడు, సస్పెండెడ్ సీఐ నాగరాజును విజయవాడ కృష్ణలంక పోలీస్ స్టేషన్‌లో విచారించేందుకు స్పెషల్ ఇన్వెస్టిగేషన్ టీమ్(సిఐట్)కు అనుమతి ఇచ్చింది. ఈ మేరకు దిగువ కోర్టు ఇచ్చిన ఆదేశాలను సవరించింది. అలాగే విచారణ ప్రక్రియ మొత్తాన్ని వీడియోగ్రఫీ చేసి సంబంధిత కోర్టు ముందు ఉంచాలని హైకోర్టు పేర్కొంది. సాయికృష్ణ లాకప్ డెత్ కేసులో సీఐ నాగరాజు కస్టడీపై దిగువ కోర్టు ఇచ్చిన ఆదేశాలను మార్చాలని కోరుతూ ఏపీ హైకోర్టులో జడీవల సిల్ పీటిషన్ దాఖలు చేసింది. దీనిపై నిన్న (సోమవారం) విచారణ జరగగా..

ఇరువర్గాల వాదనలు విన్న న్యాయస్థానం తీర్పును మంగళవారానికి రిజర్వ్ చేసింది. ఈ మేరకు నేడు తీర్పు వెలువరించింది. సోమవారం నాడు కేసు విచారణ సందర్భంగా ఇరువర్గాల న్యాయవాదులు పోటాపోటీగా తమ వాదనలు వినిపించారు. ఏపీ ప్రభుత్వం తరపున పబ్లిక్ ప్రాసిక్యూటర్ కీలక వివరాలను కోర్టు దృష్టికి తెచ్చారు.

విజయవాడ కోర్టు విధించిన కొన్ని షరతుల కారణంగా దర్యాప్తునకు ఆటంకం కలుగుతోందని హైకోర్టుకు పబ్లిక్ ప్రాసిక్యూటర్ తెలిపారు. నిందితుడిని ప్రశ్నించేందుకు పరిమితులు ఉండటంతో దర్యాప్తు సక్రమంగా జరిగే అవకాశం లేదని పేర్కొన్నారు. నాగరాజును విచారించే సమయంలో వీడియో రికార్డింగ్‌కు తమకు ఎలాంటి అభ్యంతరం లేదని.. అయితే ఆడియో రికార్డింగ్ వల్ల దర్యాప్తు గోప్యత దెబ్బతినే ప్రమాదం ఉందన్నారు. కృష్ణలంక పోలీస్ స్టేషన్‌లో విచారణ వల్ల నిందితుడి హక్కులకు ఎలాంటి భంగం కలగదని ప్రభుత్వం తరపు న్యాయవాది వాదించారు.

మరోవైపు నాగరాజు తరపు న్యాయవాది కూడా హైకోర్టులో తన వాదనలు వినిపించారు. తన క్షయంట్‌కు ప్రాణహాని ఉందని, భద్రతా కారణాల దృష్ట్యా కృష్ణలంక పోలీస్ స్టేషన్‌లో విచారణకు అనుమతి ఇవ్వద్దని హైకోర్టును కోరారు. అన్ని రకాల సౌకర్యాలు, భద్రత ఉన్న రాజమహేంద్రవరం కేంద్ర కారాగారంలోనే విచారణ చేపట్టేలా ఆదేశాలు ఇవ్వాలని విజ్ఞప్తి చేశారు. ఇరుపక్షాల వాదనలు విన్న ధర్మాసనం తీర్పును రిజర్వ్ చేసింది. ఈ మేరకు నేడు తీర్పు వెలువరించింది.